



PR240553

10.04.2024

4



## **STQARRIJA MILL-UFFIĊĊJU TAL-ISPEAKER**

### ***Għoxrin sena ta' Eko Skola fil-Parlament ta' Malta***

L-Ispeaker Anġlu Farrugia inawgura wirja li tfakkar l-Għoxrin Sena ta' Eko Skola fil-Parlament ta' Malta, mill-2004 sa 2024, programm edukattiv dwar l-ambjent imtella' minn Nature Trust – Malta, b'kollaborazzjoni mal-iskejjel pubbliċi, tal-knisja u privati.

Fid-diskors tiegħu l-Ispeaker fakkar kif mill-2004 sal-lum, is-sessjoni finali ta' Eko Skola bdiet issir fil-Parlament ta' Malta bil-partecipazzjoni tal-Membri Parlamentari fejn għalkemm l-Eko Skola baqa' programm edukattiv dwar l-ambjent, tul dawn l-għoxrin sena, dan sar programm fejn it-tfal jiehdu sehem f'dialogu ma' Membri Parlamentari, ntiz, biex dejjem titjeb l-qagħda tal-ambjent f'pajjiżna.

L-Ispeaker elenka diversi xewqat tat-tfal li tressqu matul is-snin waqt l-edizzjoni tal-Eko Skola fost dawn li jghixu f'ambjent urban nadif, f'postijiet miftuħa, f'għonna miżmuma tajjeb, b'arja pura u nadifa, f'postijiet imzejna b'għadd ta' pjanti u sigar endemiċi, spazji miftuħa u bandli miżmuma sew fejn huma jistgħu jilgħabu flimkien, jiehdu gost fil-kumpanija tal-ġenituri u ħbieb tagħhom mingħajr periklu. Hu kompla billi qal li t-tfal huma konxji minn għadd ta' problemi ambjentali fost dawn it-tniġġis mit-traffiku esagerat f'pajjiżna. Fakkar ukoll dwar kritika li kienet tqajmet lejn in-nuqqas ta' kontrolli fl-ippjanar tal-bliet u rħula f'pajjiżna, fejn djar li kienu jsebbħu l-ambjent urban inbiddu f'appartamenti bi kmamar żgħar u mudlama, u appell iehor lill-awtoritajiet biex jinfurzaw il-liġijiet dwar il-bjar tal-ilma fi djar residenzjali u anke dwar pjanijiet biex jingabar l-ilma tax-xita minn strutturi kbar, fejn saħansitra saħqu mal-awtoritajiet dwar l-importanza li jittiehdu l-miżuri neċessarji intiżi biex jipproteġu l-ilma tal-pjan f'pajjiżna u anke l-ibħra madwar il-gzejjer Maltin.

Il-pubbliku hu mistieden li jżur din il-wirja li qed tittella' minn Nature Trust – Malta fil-Parlament ta' Malta sat-Tlieta, 30 ta' April 2024